

नि । ततो भारडभङ्गशब्देनागतकुम्भकारेण तद्दृष्ट्वा स ब्राह्म-
णस्तिरस्कृतो मण्डपिकागर्भाद्वहिष्कृतः । अतो ऽहं ब्रवीमि ।

अनागतवतीं चिन्तां कृत्वा यस्तु प्रहृष्यति ।

स तिरस्कारमाप्नोति भयभारडो द्विजो यथा ॥

XX.

- 5 अस्ति गौतमारण्ये प्रस्तुतयज्ञः कश्चिद्ब्राह्मणः । स च य-
ज्ञार्थं ग्रामान्तराच्छागमुपक्रीय स्कन्धे कृत्वा गच्छन्धूर्तत्रयेणा-
वलोकितः । ततस्ते धूर्ता यद्येष छागः केनाप्युपायेन प्राप्य
खाद्यते तदा मतिप्रकर्षो भवतीत्यालोच्य प्रान्तरे वृक्षत्रयतले
ब्राह्मणस्य वर्त्मन्युपविश्य स्थिताः । तत्रैकेन धूर्तेन स ब्राह्मणो
10 गच्छन्नभिहितः । भो ब्राह्मण । किमिति त्वया कुक्कुरः स्क-
न्धेनोह्यते । ब्राह्मणो ब्रूते । नायं श्वा । यज्ञच्छागो ऽयं । अन-
न्तरं पुनर्द्वितीयेन क्रीशमात्रावस्थितेन तदेवोक्तम् । तदाकर्ण्य
ब्राह्मणस्तं छागं भूमौ निधाय मुहुर्मुहुर्निरीक्ष्य पुनः स्कन्धे कृ-
त्वा दोलायमानमतिश्चलितः । तदनन्तरं पुनर्गच्छन्स ब्राह्मण-
15 स्तृतीयेन धूर्तेनोक्तः । भो ब्राह्मण । किमिति कुक्कुरं स्कन्धेन
भवान्वहति । तदाकर्ण्य निश्चितमेवायं कुक्कुर इति मत्वा
छागं त्यक्त्वा स्नात्वा स्वगृहं ययौ । स छागो तैर्धूर्तैर्नीत्वा भ-
क्षितः । अतो ऽहं ब्रवीमि ।

आत्मापम्येन यो वेत्ति दुर्जनं सत्यवादिनम् ।

20 स तथा वञ्च्यते धूर्तैर्ब्राह्मणच्छागतो यथा ॥